

# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	29	2021



## ശബരിമല പത്രക്കുറിപ്പ്-1

ഫോൺ : 04735-202664

[www.sabarimala.kerala.gov.in](http://www.sabarimala.kerala.gov.in)

[prdsabarimala2021@gmail.com](mailto:prdsabarimala2021@gmail.com)

### ശബരിമല മകരവിളക്ക് തീർത്ഥാടനം:

### നട ഇന്ന്(30) തുറക്കും

മകരവിളക്ക് തീർത്ഥാടനത്തിനായി ഇന്ന് (30) വൈകിട്ട് അഞ്ചിന് ശബരിമല അയ്യപ്പക്ഷേത്ര നട തുറക്കും. മണ്ഡലപൂജയ്ക്ക് ശേഷം കഴിഞ്ഞ 26 ന് നട അടച്ചിരുന്നു. ഇന്ന് നട തുറക്കുമെങ്കിലും നാളെ (31) പുലർച്ചെ മുതലേ തീർത്ഥാടകർക്ക് ദർശനത്തിന് അനുമതിയുള്ളൂ. ജനുവരി 14 നാണ് മകരവിളക്ക്. 19 വരെ തീർത്ഥാടകർക്ക് ദർശനത്തിന് അവസരമുണ്ടാകും.

കോവിഡ് നിയന്ത്രണങ്ങളിൽ ഇളവ് വരുത്തിയ സാഹചര്യത്തിൽ നാളെ മുതൽ കൂടുതൽ ഭക്തർ ശബരിമലയിലെത്തുമെന്നാണ് കണക്കുകൂട്ടുന്നത്. അതേസമയം ദർശനത്തിനെത്തുന്നവർ രാത്രി ഡോസ് വാക്സിനും സ്വീകരിച്ച സർട്ടിഫിക്കറ്റ് കൂടെക്കരുതേ താണ്. വാക്സിൻ എടുക്കാത്തവർ ആർടിപിസിആർ എടുക്കേണ്ടിവരും. നിലയ്ക്കലും

എരുമേലിയിലും സ്പോട്ട് ബുക്കിംഗിന് അവസരമുണ്ട്.

ഒരു ഇടവേളയ്ക്കുശേഷം കാനന പാതയിലൂടെ വീണ്ടും തീർത്ഥാടകർക്ക് സഞ്ചരിക്കാനുള്ള അനുമതി നൽകിയിട്ടുണ്ട്. കാനന പാത സഞ്ചാരയോഗ്യമാക്കിക്കഴിഞ്ഞു. തീർത്ഥാടകർക്ക് ആവശ്യമായ സൗകര്യങ്ങൾ ഒരുക്കുന്നത് അവസാനഘട്ടത്തിലാണ്. ഇന്ന് എഡിഎം അർജ്ജുൻ പാണ്ഡ്യന്റെ നേതൃത്വത്തിൽ ബന്ധപ്പെട്ട വകുപ്പുകളിലെ ഉദ്യോഗസ്ഥർ കൂടി ഉൾപ്പെടുന്ന സംഘം ഈ പാതയിൽ പരിശോധന നടത്തും. ശേഷം നാളെ മുതൽ തീർത്ഥാടകർക്കായി പാത തുറന്നുനൽകും.

കാനനപാതയിൽ യാത്രാ സമയത്തിന് നിയന്ത്രണമുണ്ട്. കോഴിക്കാൽക്കടവിൽനിന്നും പുലർച്ചെ 5.30 നും 10.30 ഇടയിലേ കാനന പാതയിലേക്ക് തീർത്ഥാടകർക്ക് പ്രവേശനം അനുവദിക്കുകയുള്ളൂ. അഴുതക്കടവിലും മുക്കുശിയിലും രാവിലെ ഏഴ് മുതൽ ഉച്ചയ്ക്ക് 12 വരെയാണ് പ്രവേശനം നൽകുക. ഈ മേഖലകളിൽ ആവശ്യമായ രേഖകളുടെ പരിശോധനയും ഉറപ്പാക്കും. തീർത്ഥാടകർക്ക് കൂട്ടായും ഒറ്റയ്ക്കും വരാമെങ്കിലും ബാച്ചുകളായി മാത്രമേ കാനന പാതയിലൂടെ സന്നിധാനത്തേക്ക് പോകാൻ അനുവദിക്കൂ. വൈകിട്ട് അഞ്ചിന് ശേഷം കാനന പാതയിലൂടെ സഞ്ചാരം അനുവദിക്കില്ല.

വലിയാനവട്ടം, കരിമല, കല്ലിടാംകുന്ന് എന്നിവിടങ്ങളിൽ തീർത്ഥാടകർക്ക് വിരിവയ്ക്കാൻ സൗകര്യമാരുക്കിയിട്ടുണ്ട്. വനം വകുപ്പിന്റെ എട്ട് ഇടത്താവളങ്ങളിൽ കടകളും ലഘുഭക്ഷണശാലകളും ഒരുക്കിയിട്ടുണ്ട്. മുക്കുശിയിലും കരിമലയിലും ആശുപത്രി സംവിധാനം ഒരുക്കിയിട്ടുണ്ട്. മാനാടി, കല്ലിടാംകുന്ന്, കരിയിലാംതോട്, മഞ്ഞപ്പെടിത്തട്ട് എന്നിവിടങ്ങളിൽ ഓരോ എമർജൻസി മെഡിക്കൽ കെയർ സെന്ററുകൾ പ്രവർത്തിക്കും.

മകരവിളക്ക് മഹോത്സവകാലത്തെത്തുന്ന തീർത്ഥാടകരെ സ്വീകരിക്കാനായി പമ്പ മുതൽ സന്നിധാനംവരെ ഒരുങ്ങിക്കഴിഞ്ഞു. ആഴിയും നെയ്തോണിയുമെല്ലാം ഫയർഫോഴ്സിന്റെയും വിശുദ്ധി

സേനയുടെയും പരിശ്രമത്താൽ കഴുകി വൃത്തിയാക്കി. സന്നിധാനത്തിന്റെ പരിസരം വൃത്തിയായി സൂക്ഷിക്കാൻ വിശുദ്ധിസേനാംഗങ്ങളും അക്ഷീണം പണിയെടുക്കുന്നു. പമ്പ മുതൽ സന്നിധാനംവരെയുള്ള പാതയിൽ ദേവസ്വം ബോർഡിന്റെ ഔഷധകുടിവെള്ള വിതരണമുറപ്പാക്കും. പാതയിലുടനീളം ജല അതോറിട്ടിയുടെ പൈപ്പുകളിലൂടെയും കുടിവെള്ളം ലഭ്യമാണ്.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--